

NØVN Í VIKUNI

Telefon 341800 - Fax 341801 - Fartelefon 216135
e-mail: maggi@sosialurin.fo

Á hesum síðum bera vit tíðindi um merkisdagar, so sum rundar
føðingardagar, brúdleyps dagar, starvssetanir o.t.

Tingmenn ættaðir úr Sandavági

Her er ein mynd av fimm
tingmonnum, sum allir eru
ættaðir úr Sandavági, nakrir
hálvir onkur heilur.

Teir eru f.v.: Marjus Dam
í Miðvági fyri Sambands-
flokkinn, Jóanis Nielsen í
Sandavági fyri Fólkaflokkinn,
Bárður Nielsen í Vestmanna
fyri Sambandsflokkinn,
Kristian Magnussen í Havn
fyri Javnaðarflokkinn, og
Tummas í Garði í Havn fyri
Fólkaflokkinn.

Jóanis Nielsen og Tummas
í Garði og eru eykamenn fyri
Fólkaflokkinn.

Mynd: Regin W. Dalsgaard



Fimleikafelagið Ljósið:

Árligu framsýningarnar leygardagin

TÍÐINDASKRIV

Leygardagin 1. apríl kl. 14
og 18 vera tær árligu fim-
leikaframsýningarnar hjá
Fimleikafelagnum Ljósinum
í høllini á Hálshi. Eins og
undanfarin ár er tann fyrri
sýningin við yngru liðum
felagsins, meðan tey eldru sýna
fram seinni. Tó er tað so, at
úrvalslíðini sýna fram á báðum
sýningunum. Genturnar, ið fyri
góðari viku síðan kappaðust
í estetiskum í Estlandi, vera
við, og amboðsgenturnar,
ið fyri mánaði síðan vóru
á venjingarlegu í Nakskov,
somuleiðis. Her kunnu vit
líka skoyta uppi, at tvær teirra
eru úttiknar til NM-kapping í
Íslandi, ið verður um eina góða
viku.



Føðingardagsár

Felagið fylti 30 ár í heyst
og hevur havt ymisk tiltøk
á skránni, t.d. eitt stórt
barna- og familjutiltak í
badmintonhøllini í novem-
burmánaði, og gallasýningar
í Norðurlandahúsinum í febru-

ar. Onkur innslog frá gallatil-
takinum vera eisini at siggja
leygardagin.


Annars verður framsýningin
sum hon plagar, og aftur í ár
verður tað við glæmuljósið, ið
gevrur lútuni ein hátíðarlígan
dám. Sum nakað nýtt í allari
siðvenjuni hevur felagið í ár

eitt lið fyri børn við serligum
tørv, og vera ”Loppurnar”,
sum vit rópa tey, sjálvsagt við
á framsýningini.

Tær vældámdu og nógv
eftirspurdu stuttermadu blus-
urnar við Ljósið-merkinum
á bringuni, ið vit ætlaðu
skuldu fáast til keypa alt føð-
ingardagsárið, eru endiliga
komnar, og eru til sølu í høllini
á Hálshi hendan dagin.

Framtíðin og tann
lovaða hollin

Nú vit repa seglini fyri
hesaferð fegnast við um,
at hallamálið gongur sína
gongd, og at Býráðið arbeiðir
við sakini. Hesaferð tykjast
fólk meina tað av álvara.



Andlát og jarðarferðir

Kistan við **Niels Ole
Lykke** fer úr kapellinum
á Landssjúkrahúsinum
fríggjakvøldið kl.17:30.
Jarðarferðin verður úr
Kollafjarðar kirkju leyg-
ardagin kl. 14. Sungið
verður úr sálmaðókini.
Tey, ið vilja minnst
Ole, kunnu lata eina
peningagávu til Fø-
royskt Cystisk Fibrose
felag. Konta í pening-
stovnunum.

**Petur Sofus Juul í
Funningi**, andaðist í
heiminum týskvøldið
28. mars, 76 ára gamal.
Jarðarferðin verður úr
Funnings kirkju leyg-
ardagin kl. 14. Sálma-
bókin verður nýtt. Tey,
sum vilja minnst Petur
Sofus, kunnu lata eina

peningagávu á konto í
Føroya Sparikassa.

**Erling Michelsen Tórs-
havn**, fer til gravar frá
kirkjugarðskapellinum
leygardagin 1. apríl,
kl. 13. Bønarhald
verður í Landssjúkra-
húskapellinum fríggja-
kvøldið kl. 19. Tey, ið
ynska at minnst Erling,
kunnu lata eina gávu til
Kristnastovu; konta í
peningastovnunum.

**Axel Johannesen, ætt-
aður úr Kollafirði**,
búsitandi í Keypmanna-
havn, andaðist sunnudagin
26. mars 93 ára gamal.
Jarðarferðin verður
fríggjadagin 31. mars kl.
11 úr Vestre Lille Kapel á
Vestre Kirkegård í Key-
mannahavn.

Dagurin í morgin

31. mars. Balbina, deyð umleið ár 120. Navnið var við
í teimum fyrstu føroysku álmanakkunum, men er síðan
lagt burtur. Hon var dóttir rómverska hermannin Kvírinus
og bleiv tikin av dögum saman við pápanum.

Tøkk

Hjartaliga takka vit øllum, sum sýndu samkenslu
og hjálpssemi, tá kæri maður mín, pápi, verpápi,
abbi og langabbi

Jónn Tórgið Hansen

Leirvík
ættaður úr Svínøi

doyði og varð jarðaður.

Hjartans tøkk til tykkum á Landssjúkrahúsinum,
prestarnar, Hera Tróndheim í kapellinum,
Marius Jacobsen og Regin Høgnesen í heiminum
fyri troystarrík orð.

Tøkk til Húsakórið fyri vakran sang,
og tey, ið hjálptu til í missiónshúsinum.
Tøkk til tey, sum vitjaðu hann til tað seinasta.
Tøkk til øll tykkum, sum á ymsan hátt hjálptu
til við jarðarferðina.

Tøkk fyri blómur, heilsanir og gávur.
Tøkk til tykkum mongu, sum fylgdu honum til
hansara seinasta hvíldarstað.
Hjartans tøkk øll somul.

**Marna, Maria, Sofus, Joan, Julian, Vibeka
og Tove við familjum**

Heilsan við Fil. 4. 6-7



Kunngjørt verður fyri ætt, vinum og kenningum, at
kæri pápi, verpápi, abbi og langabbi okkara

Erling Michelsen
fyrirverandi telegrafistur
úr Havn

andaðist á Landssjúkrahúsinum týskvøldið 28. mars
75 ára gamal.

Bønarhald verður í Landssjúkrahúskapellinum
fríggjakvøldið 31 mars kl. 19.00
Jarðarferðin verður úr Kirkjugarðskapellinum
leygardagin 1. apríl kl. 13.00.

Familjunnar vegna
Johan og Eyð

*Tey, ið ynskja at minnst Erling, kunnu lata eina gávu til Kristnastovu
á konto í peningastovnunum.*



Niels Ole Lykke
koyrilærari

ættaður úr Skive, búsitandi í Kollafirði, andaðist
á landssjúkrahúsinum mánadagin 27. mars,
64 ára gamal.

Kistan fer úr landssjúkrahúskapellinum
fríggjadagin 31. mars kl. 17.30.
Jarðarferðin verður úr Kollafjarðar kirkju
leygardagin kl. 14.00.

Bente og Jari

*Ístaðin fyri blómur ella krans kann peningagáva latast til Føroyskt
Cystisk Fibrosu felag, konto í peningastovnunum..*